

# आजाद सिपाही



## मंदिर-मस्जिद विवाद उठा कर लोग सोचते हिंदुओं के नेता बन जायेंगे : मोहन भागवत

● आरएसएस प्रमुख ने पुणे के कार्यक्रम में कही दो-टुक बात

आजाद सिपाही संवाददाता

पुणे। राष्ट्रीय स्वयंसेवक संघ (आरएसएस) प्रमुख मोहन भागवत ने मंदिर-मस्जिद विवाद के फिर से उठने पर चिंता जतायी है। भागवत ने कहा कि अयोध्या के राम मंदिर के निर्माण के बाद कुछ लोग ऐसा मानते हैं कि वे ऐसे मुद्दे उठा कर हिंदुओं के नेता बन जायेंगे। इसे स्वीकार नहीं किया जा सकता। भारत को यह दिखाने की जरूरत है कि हम एक साथ रह सकते हैं। हम लंबे समय से सद्भावना के साथ रह रहे हैं। अगर हम दुनिया को यह सद्भावना देना चाहते हैं, तो हमें इसका एक मॉडल बनाने की जरूरत है। भागवत पुणे में सहजीवन



व्याख्यानमाला में भारत विश्वगुरु पर व्याख्यान दे रहे थे।

मोहन भागवत ने किसी विशेष स्थान का नाम लिये बिना कहा कि हर दिन एक नया मामला (विवाद) उठाया जा रहा है।

इसकी अनुमति कैसे दी जा सकती है? हाल के दिनों में मंदिरों का पता लगाने के लिए मस्जिदों के सर्वेक्षण की कई मांगें अदालतों में पहुंची हैं। हालांकि, भागवत ने अपने व्याख्यान में किसी का नाम

राम मंदिर इसलिए बना, क्योंकि वो आस्था से जुड़ा था

भागवत ने कहा कि राम मंदिर इसलिए बना, क्योंकि वो आस्था से जुड़ा था। भारतीय समाज की बहुलता पर प्रकाश डालते हुए उन्होंने कहा कि रामकृष्ण मिशन में क्रिसमस मनाया जाता है। केवल हम ही ऐसा कर सकते हैं, क्योंकि हम हिंदू हैं। हम लंबे समय से सद्भावना के साथ रह रहे हैं। अगर हम दुनिया को यह सद्भावना देना चाहते हैं, तो हमें इसका एक मॉडल बनाने की जरूरत है। राम मंदिर का निर्माण इसलिए किया गया, क्योंकि यह सभी हिंदुओं की आस्था का मामला था।

अब संविधान के अनुसार चलता है देश

भागवत ने कहा कि बाहर से आये कुछ समूह अपने साथ कड़रता लेकर आये हैं। वे चाहते हैं कि उनका पुराना शासन वापस आये, लेकिन अब देश संविधान के अनुसार चलता है। इस व्यवस्था में लोग अपने प्रतिनिधि चुनते हैं, जो सरकार चलाते हैं। राम मंदिर पर बोलते हुए उन्होंने कहा कि यह तय किया गया था कि अयोध्या में राम मंदिर हिंदुओं को दिया जाना चाहिए, लेकिन अंग्रेजों ने इसे भांप लिया और दोनों समुदायों के बीच दरार पैदा कर दी। तब से अलगाववाद की यह भावना अस्तित्व में आयी। परिणामस्वरूप, पाकिस्तान अस्तित्व में आया।

अल्पसंख्यकों के साथ क्या हो रहा सभी देख रहे: भागवत ने कहा कि दूसरे देशों में अल्पसंख्यकों के साथ क्या हो रहा, सब देख रहे। भारत में

अक्सर अल्पसंख्यकों की स्थिति को लेकर चर्चा की जाती है। अब हम देख रहे हैं कि दूसरे देशों में अल्पसंख्यक समुदायों को किस तरह की स्थिति का सामना करना पड़ रहा है।

## हरियाणा के पूर्व मुख्यमंत्री ओपी चौटाला का निधन

आजाद सिपाही संवाददाता

गुरुग्राम। हरियाणा के पूर्व मुख्यमंत्री एवं इनले सोप्रीमो ओम प्रकाश चौटाला का निधन हो गया। वे 89 साल के थे। शुक्रवार को वे गुरुग्राम में अपने घर पर थे। उन्हें दिल का दौरा पड़ा, जिसके बाद साढ़े 11 बजे उन्हें गुरुग्राम के मेदांता अस्पताल में लाया गया। करीब आधे घंटे बाद दोपहर 12 बजे उन्होंने अंतिम सांस ली। इसका पता चलते ही उनके बेटे अजय, अभय चौटाला और पोते पूर्व डिप्टी सीएम दुष्यंत चौटाला अस्पताल पहुंचे। वहीं अस्पताल के बाहर उनके समर्थकों की भीड़ भी जुटी। पूर्व सीएम का पार्थिव शरीर सिरसा स्थित तेजा खेड़ा गांव में उनके फार्म हाउस लाया गया। यहां अंतिम दर्शन के बाद शनिवार को अंतिम संस्कार किया जायेगा।



ओम प्रकाश चौटाला न केवल हरियाणा में, बल्कि दिल्ली देहात के ग्रामीण इलाकों में भी एक प्रभावशाली राजनीतिक व्यक्तित्व रहे हैं। उनका करियर ऐसा था कि जब भी किसी गांव में उनकी सभा होती, तो दूरदराज के गांवों के ग्रामीण भी बड़ी संख्या में उनका भाषण सुनने आते थे। प्रधानमंत्री नरेंद्र मोदी ने ओम प्रकाश चौटाला के निधन पर शोक व्यक्त किया है। उन्होंने सोशल मीडिया पर लिखा कि पूर्व मुख्यमंत्री ओम प्रकाश चौटाला जी के निधन से अत्यंत दुःख हुआ है। प्रदेश की राजनीति में वे वर्षों तक सक्रिय रहे और चौधरी देवीलाल जी के कार्यों को आगे बढ़ाने का निरंतर प्रयास किया। शोक की इस घड़ी में उनके परिजनों और समर्थकों के प्रति मेरी गहरी संवेदनाएं। ३० शांति।

**FLORENCE**  
GROUP OF INSTITUTES  
ADMISSION OPEN  
COLLEGE OF NURSING  
M.Sc. Nursing  
Post Basic B.Sc. Nursing  
B.Sc. Nursing  
GNM  
AHM  
COLLEGE OF PANA MEDICAL SCIENCE  
BMLT  
DMLT  
OT ASSISTANT  
EGG  
OPHTHALMIC ASST  
CRITICAL CARE (ICU)  
RADIO-IMAGING  
ANESTHESIA TECH.  
DRESSERS  
COLLEGE OF PHARMACY  
D-PHARM  
B-PHARM

### न्यूज रील

#### हेमंत सरकार कैबिनेट की बैठक 24 को

रांची। झारखंड मंत्रिमंडल की बैठक 24 दिसंबर मंगलवार को होगी। इस संबंध में आदेश जारी कर दिया गया है। कैबिनेट की बैठक शाम चार बजे से प्रोजेक्ट भवन सभागार में होगी। कैबिनेट की बैठक में राज्य हित में कई महत्वपूर्ण निर्णय लिये जायेंगे।

#### दिल्ली में पूरे साल

रहेगा पटाखों पर बैन नयी दिल्ली। दिल्ली में 2025 में पूरे साल पटाखों पर बैन रहेगा। यह जानकारी दिल्ली सरकार ने प्रदूषण के मामले पर सुप्रीम कोर्ट में सुनवाई के दौरान दी। सरकार ने कोर्ट को बताया कि पटाखों के निर्माण, भंडारण, बिक्री और जलाने पर प्रतिबंध रहेगा। इसे लेकर दिल्ली पर्यावरण विभाग ने आदेश भी जारी किया है। सुप्रीम कोर्ट ने यूपी-हरियाणा को भी ऐसा प्रतिबंध लगाने का निर्देश दिया है।

#### पुणे एयरपोर्ट का नाम सत तुकाराम महाराज के नाम पर होगा

मुंबई। महाराष्ट्र विधानसभा ने सर्वसम्मति से पुणे एयरपोर्ट का नाम जगद्गुरु संत तुकाराम महाराज इंटरनेशनल एयरपोर्ट रखने की मांग की गयी। पुणे का यह हवाई अड्डा अभी लोहगांव एयरपोर्ट के नाम से जाना जाता है। राज्य सरकार ने इस प्रस्ताव को मंजूरी देकर केंद्र को भेजा है।

## संसद का शीतकालीन सत्र समाप्त, हंगामे में खो गये जनता के सवाल 26 दिन, 20 बैठकें और 62 घंटे हुए काम

संसद के शीत सत्र में सबसे कम काम का बना रिकॉर्ड

आजाद सिपाही संवाददाता

नयी दिल्ली। अठारहवीं लोकसभा का तीसरा सत्र शुक्रवार को संपन्न हो गया। इस शीतकालीन सत्र के दौरान लोकसभा की 20 बैठकें हुईं, जो 62 घंटे तक चलीं। लोकसभा के इस सत्र के दौरान उत्पादकता 57.87% रही। सत्र के दौरान लोकसभा में पांच सरकारी विधेयक पेश किये गये और चार विधेयक पारित किये गये। शून्य काल के दौरान अविलंबनीय लोक महत्व के 182 मामले उठाये गये और नियम 377 के अंतर्गत 397 मामले उठाये गये। यह सत्र 25 नवंबर से शुरू हुआ था। भारत के संविधान की 75 वीं की गौरवशाली यात्रा पर चर्चा 13 दिसंबर को शुरू हुई और 14 दिसंबर को समाप्त हुई। शून्य काल के दौरान 61 तारांकित प्रश्नों के मौखिक उत्तर दिये गये और सदस्यों द्वारा अविलंबनीय लोक महत्व के 182 मामले उठाये गये। शीतकालीन सत्र में सबसे कम उत्पादकता: लोकसभा का शीतकालीन सत्र अब तक के

## झारखंड मिलक कलेक्शन सेंटर में होगा इजाफा : शिल्पी नेहा तिकी



मंत्री ने मेधा डेयरी प्लांट का निरीक्षण किया

आजाद सिपाही संवाददाता

रांची। कृषि मंत्री शिल्पी नेहा तिकी ने कहा है कि राज्य में मिलक कलेक्शन सेंटर में इजाफा किया जायेगा। इसका उद्देश्य राज्य के पशु पालकों से उचित मूल्य पर दुग्ध कलेक्शन करना है। वह शुक्रवार को रांची के होटवार स्थित मेधा डेयरी प्लांट का औचक निरीक्षण करने पहुंची थीं। तिकी ने कहा कि राज्य में 10 हजार लीटर से दुग्ध कलेक्शन का काम शुरू हुआ था। आज प्रतिदिन 3 लाख लीटर दुग्ध का कलेक्शन हो

रहा है। बाजार की मांग 10 लाख लीटर प्रतिदिन की है। बाजार की मांग को दूसरी कंपनी पूरा कर रही है, जबकि मेधा के उत्पाद की क्वालिटी सबसे बेहतर है। मेधा के उत्पाद को राज्य के अंदर ही नहीं दूसरे राज्य तक भी पहुंचाना है। श्रीमती तिकी ने कहा कि पशुपालक किसानों को दुग्ध का उचित मूल्य नहीं मिल पा रहा है। ग्रामीण इलाकों में बिचौलिया सक्रिय हैं। ऐसे में ये जरूरी है कि मिलक कलेक्शन सेंटर में इजाफा कर बिचौलियों के सिंडिकेट को खत्म किया जाये। उन्होंने बताया कि मांडर की एक महिला 2016 से पशुपालन से जुड़ी हैं और आज दुग्ध बेच कर प्रति माह 2 लाख रुपये तक का आय हासिल कर रही हैं।

## राजस्व संग्रहण को लेकर गंभीरता दिखायें अधिकारी: दीपक बिरुआ

भू-राजस्व मंत्री ने विभाग की समीक्षा की

आजाद सिपाही संवाददाता

रांची। भू-राजस्व मंत्री दीपक बिरुआ ने कहा है कि राजस्व संग्रहण की दिशा में विभाग के अधिकारी गंभीरता से कार्य करें। आमजनों की समस्याओं को दूर करने की दिशा में सार्थक प्रयास होना चाहिए। विसंगतियों को दूर कर हमें राज्य और राज्यवासियों की बेहद तरीके लिए कार्य करना है। दीपक बिरुआ शुक्रवार को प्रोजेक्ट भवन में भूमि सुधार विभाग की समीक्षा बैठक में बोल रहे थे। मंत्री द्वारा आहूत बैठक में विभागीय सचिव के अतिरिक्त सभी जिला के एसी और डीसीएलआर उपस्थित थे। करीब दो घंटे तक चली इस बैठक में मंत्री ने सभी एसी और डीसीएलआर से एक-एक कर बात कर उनके कार्यों की समीक्षा की। उन्होंने भूमि से संबंधित



मामलों एवं आम लोगों से जुड़े मामलों पर गंभीरता से कार्य करते हुए जल्द से जल्द निष्पादन करने का निर्देश दिया है। मंत्री ने कहा कि इस तरह की समीक्षा बैठक समय-समय पर आयोजित होगी, ताकि कार्यों की गति और अधिकारियों की कार्य क्षमता का आकलन कर बेहतर निर्णय लिया जा सके।

## शिक्षा व्यवस्था पर लगे प्रश्नचिह्न को मिटाना है : रामदास सोरेन

शिक्षा मंत्री सोना देवी विश्वविद्यालय के स्थापना दिवस कार्यक्रम में हुए शामिल

आजाद सिपाही संवाददाता

घाटशिला। शिक्षा मंत्री रामदास सोरेन ने कहा कि राज्य की शिक्षा व्यवस्था पर लगे प्रश्न चिह्न को मिटाना है। इसके लिए सरकार शिक्षा व्यवस्था दुरुस्त करने और संरचनात्मक विकास करने का प्रयास कर रही है। अभी दो इंजीनियरिंग कॉलेज और 30 डिग्री कॉलेज खोलने की स्वीकृति प्रदान की गयी है। राज्य के छात्रों को शिक्षा प्राप्त करने के लिए बाहर नहीं जाना पड़े, इसके लिए सरकार काम कर रही है। रामदास सोरेन शुक्रवार को घाटशिला में सोना देवी विश्वविद्यालय के पहला स्थापना दिवस समारोह में बोल रहे थे। शिक्षा मंत्री ने कहा कि राज्य सरकार सभी को सरकारी नौकरी नहीं दे सकती है, लेकिन यहां के छात्र सोना देवी विश्वविद्यालय से तकनीकी और गुणवत्तापूर्ण शिक्षा प्राप्त कर स्वरोजगार प्राप्त कर सकते हैं। राज्य सरकार सोना देवी विश्वविद्यालय को हरसंभव आवश्यक सहायता देगी। इस मौके पर सोना देवी



विश्वविद्यालय के कुलपति डॉ जेपी मिश्रा ने उपस्थित गणमान्य का स्वागत किया। उन्होंने छात्र-छात्राओं को प्रोत्साहित करते हुए कहा कि वे जीवन में नेक इंसान बनें। आपकी छवि से ही सोना देवी विश्वविद्यालय की प्रतिष्ठा बढ़ेगी, नाम रौशन होगा। उन्होंने विश्वविद्यालय के क्रियाकलाप पर प्रकाश डाला। कुलसचिव प्रो डॉ गुलाब सिंह 'आजाद' ने विश्वविद्यालय की वार्षिक रिपोर्ट प्रस्तुत की। कुलाधिपति प्रभाकर सिंह ने धन्यवाद ज्ञापन किया।

## भोपाल में पूर्व आरटीओ कास्टेबल के घर लोकायुक्त की छापेमारी जंगल में कार से 52 किलो सोना और 10 करोड़ नकद बरामद



आजाद सिपाही संवाददाता

भोपाल। भोपाल में एक पूर्व आरटीओ कास्टेबल सौरभ शर्मा और उनके साथी चंदन सिंह गौर के घर लोकायुक्त के छापे के बाद बड़ा खुलासा हुआ है। गुरुवार और शुक्रवार की दरमियानी रात में आयकर विभाग ने मेंडोरी गांव के पास एक गाड़ी से 52 किलो सोना और 10 करोड़ रुपये बरामद किये हैं। यह संपत्ति शर्मा और गौर अथवा आयकर छापों की मद में आये लोगों की हो सकती है। गौरतलब है कि शर्मा और गौर के खिलाफ पहले से ही आय से अधिक संपत्ति का मामला चल रहा था। गुरुवार को हुए छापे में

शर्मा के घर से 2.5 करोड़ रुपये नकद, जेवर और प्रॉपर्टी के दस्तावेज मिले थे। शर्मा ने एक साल पहले स्वैच्छिक सेवानिवृत्ति ली थी और अब रियल एस्टेट के कारोबार में हैं। लोकायुक्त की स्पेशल पुलिस एस्टाब्लिशमेंट (एसपीड) ने गुरुवार को सौरभ शर्मा और चंदन सिंह गौर के छापे पर छापेमारी की थी। यह कार्रवाई भ्रष्टाचार और अवैध भूमि उपयोग की शिकायतों के बाद शुरू हुई थी। इस मामले में सबसे चौकाने वाला खुलासा मेंडोरी गांव के पास एक छोड़ी हुई गाड़ी से हुआ। इस गाड़ी से 52 किलो सोना और 10 करोड़ रुपये नकद मिले हैं।

## जयपुर में गैस टैंकर हादसा में 11 की मौत, 35 झुलसे

अजमेर हाइवे पर एलपीजी टैंकर और ट्रक के टक्कर के कारण स्लीपर बस समेत 40 वाहनों में लगी आग

आजाद सिपाही संवाददाता

जयपुर। राजस्थान के जयपुर में अजमेर हाइवे पर शुक्रवार की सुबह दर्दनाक हादसा हुआ। एलपीजी गैस टैंकर की एक टुक से भिड़ंत हो गयी। हादसे में अब तक 11 लोगों की जान जा चुकी है। करीब 35 लोग झुलसे हैं। हादसा इतना भीषण था कि पूरा इलाका आग की लपटों से घिर गया। एक घर भी आग की चपेट में आया है। हादसा दिल्ली पब्लिक स्कूल के पास सुबह करीब 5:44 बजे थांकोटा इलाके में एक पेट्रोल पंप के पास हुआ। जानकारी के मुताबिक एलपीजी टैंकर अजमेर से जयपुर की ओर जा रहा था। मगर जब टैंकर अजमेर की ओर यू-टर्न लेने लगा तभी जयपुर से आ रहे एक ट्रक ने उसे टक्कर मार दी। टक्कर के कारण गैस लीक होने लगी। देखते ही देखते यह 200 मीटर के



प्रधानमंत्री और मुख्यमंत्री ने दुख व्यक्त किया

प्रधानमंत्री नरेंद्र मोदी ने जयपुर हादसे के पीड़ितों के परिवारों के प्रति संवेदना व्यक्त की। प्रधानमंत्री ने मृतकों के परिवार को दो लाख रुपये और घायलों के लिए 50,000 रुपये के मुआवजे की घोषणा की। वहीं, मुख्यमंत्री भजन लाल शर्मा ने घटना पर दुख व्यक्त किया। राजस्थान सरकार ने मृतकों के परिवार को पांच लाख रुपये और घायलों को एक लाख रुपये की आर्थिक सहायता देने का एलान किया।

दायरे में फैल गयी। अचानक आग धमाके के साथ पूरा इलाका आग के गोले में बदल गया। हादसे में 40 से अधिक वाहनों में आग लगी। कई लोगों को मौके से भागने तक का समय नहीं मिला। एक स्लीपर बस भी आग की चपेट में आ गयी।



# आपनी सियासी छवि को नुकसान पहुंचा गये राहुल गांधी


## संसद परिसर में हुई धक्का-मुक्की से नये विवाद में फंस गये कांग्रेस के युवराज

18वीं लोकसभा में नेता प्रतिपक्ष और कांग्रेस के युवराज राहुल गांधी एक बार फिर गंभीर विवाद में फंस गये हैं। संसद के शीतकालीन सत्र के दौरान अडाणी मुद्दे के साथ शुरू हुआ उनका सफर संविधान और अंबेडकर से होता हुआ धक्का-मुक्की पर आकर खत्म हुआ और वह एक नये आपराधिक मामले के आरोपी बन गये हैं। कहा जा रहा है कि संसद परिसर में घटी शर्मनाक घटना से जुड़ा यह विवाद राहुल गांधी के राजनीतिक करियर का न तो पहला विवाद है और न अंतिम। करीब दस दशक के अपने

राजनीतिक करियर में वह कई बार विवादों में फंस चुके हैं, लेकिन यह पहली बार है, जब एक सांसद के रूप में उनके आचरण को लेकर विवाद खड़ा हुआ है। 18वीं लोकसभा में नेता प्रतिपक्ष बनने के बाद से राहुल गांधी के स्वभाव में एक किस्म का अक्खड़पन देखा जा रहा है और अपने

राजनीतिक विरोधियों से उनके व्यवहार पर भी सवाल उठाये जा रहे हैं। लेकिन ये सवाल धक्का-मुक्की तक पहुंच जायेंगे, इसकी कल्पना किसी ने भी नहीं की थी। भाजपा के जिस सांसद प्रताप सारंगी को धक्का देने का आरोप उनपर लगा है, वह ओडिशा के बालासोर इलाके के

सांसद ही नहीं, पूरे देश में अपनी सादगी के लिए चर्चित हैं। वह उम्र में राहुल गांधी से बहुत बड़े हैं और अपने से बड़े किसी भी व्यक्ति के साथ इस तरह का व्यवहार अच्छा नहीं माना जाता है। इतना ही नहीं, राहुल गांधी ने लोकसभा के अंदर अडाणी, संविधान और अंबेडकर को लेकर जो कुछ भी किया, उससे भी उनका सियासी नुकसान ही पहुंचा है। क्या है राहुल गांधी से जुड़े इस प्रकरण का पूरा किस्सा और क्या हो सकता है इसका सियासी असर, बता रहे हैं आजाद सिपाही के विशेष संवाददाता राकेश सिंह।



राकेश सिंह

देश की सबसे बड़ी पंचायत और लोकतंत्र का मंदिर, यानी संसद का शीतकालीन सत्र बिना कोई खास काम किये खत्म हो गया। इस सत्र में जितना काम हुआ, उससे अधिक विवाद हुआ और सत्र की समाप्ति के एक दिन पहले तो इसके गौरवशाली इतिहास में एक शर्मनाक अध्याय जुड़ गया। यह अध्याय संसद में बीजेपी और कांग्रेस के बीच अंबेडकर पर छिड़ी जंग के हिंसक रूप में बदलने का है। इस शर्मनाक अध्याय के साथ ही लोकसभा में नेता प्रतिपक्ष राहुल गांधी भी एक नये विवाद में फंस गये हैं। भारत के संसदीय इतिहास में यह पहला मौका है, जब लोकसभा में नेता प्रतिपक्ष पर शारीरिक हिंसा के आरोप लगे हैं।

### वया हुआ संसद परिसर में

दरअसल संसद का शीतकालीन सत्र खत्म होने से एक दिन पहले

संसद परिसर में एक शर्मनाक घटना हुई, जिसमें राहुल गांधी ने बीजेपी के सांसदों के साथ धक्का-मुक्की की, जिससे पूर्व केंद्रीय मंत्री प्रताप सारंगी के सिर पर गंभीर चोट आयी और वह अस्पताल के आडोसीयू में भर्ती हैं। प्रताप सारंगी ओडिशा के बालासोर से बीजेपी के सांसद हैं और अपनी सादगी के लिए चर्चित हैं। यह वाक्या तब का है, जब कांग्रेस के नेतृत्व में विपक्ष के सांसद संसद परिसर में विरोध प्रदर्शन कर रहे थे। यह विरोध बाबा साहेब अंबेडकर को लेकर अमित शाह द्वारा दिए गये एक बयान के विरोध में हो रहा था। अपने बयान पर अमित शाह ने सफाई भी दे दी है। खास बात यह रही कि विरोध सिर्फ विपक्ष की तरफ से ही नहीं, बल्कि बीजेपी की तरफ से भी हो रहा था। बीजेपी सांसद अमित शाह के समर्थन में कांग्रेस के खिलाफ विरोध प्रदर्शन कर रहे थे और देखते ही देखते दोनों तरफ के प्रदर्शनकारी संसद के मकर द्वार पर बिल्कुल आमने-सामने आ गये थे। वहां जो धक्का-मुक्की हुई, उसमें ही प्रताप सारंगी का सिर फट गया और उन्हें अस्पताल में भर्ती कराना पड़ा है। अब यह विवाद दिल्ली पुलिस के पास पहुंच चुका है। संसद परिसर में हुई धक्का-मुक्की के मामले में राहुल गांधी के खिलाफ बीजेपी के तीन सांसदों, बांसुरी स्वराज, अनुराग ठाकुर और हेमंग जोशी ने मामला दर्ज कराया है। बीजेपी सांसद प्रताप सारंगी का दावा है कि राहुल गांधी ने एक सांसद को धक्का दिया था, जो उन



पर गिर गये और वह भी घायल हो गये। केंद्रीय मंत्री किरन रिजिजू ने राहुल गांधी पर विरोध प्रदर्शन के दौरान दो बीजेपी सांसदों पर हमले का आरोप लगाया। नागालैंड से बीजेपी सांसद कोन्वक ने राहुल गांधी पर पास पहुंच कर चिल्लाने का आरोप लगाया है। उन्होंने कहा है कि वह बहुत असहज हो गयी थीं। प्रधानमंत्री नरेंद्र मोदी ने दो सांसदों से फोन पर बात कर हालचाल जाना। शिवराज सिंह चौहान ने कहा, राहुल गांधी की गुंडगर्दी का ऐसा दूसरा उदाहरण नहीं मिलेगा। मुझे समझ नहीं आता कि राहुल गांधी को गुंडागर्दी करके मिलेगा क्या? अब ऐसे सांसदों को पीटा जायेगा? ऐसा आचरण आज

तक भारत के संसदीय इतिहास में देखने को नहीं मिला।

### राहुल गांधी की राजनीति

राहुल गांधी के साथ एक अच्छी बात भी हुई है, और एक बुरी भी। अच्छी बात यह है कि

राहुल गांधी को अंबेडकर के अपमान के मुद्दे पर विपक्ष का साथ मिल रहा है। और बुरी बात ये है कि वह बीजेपी के हमले में घिरे लगे हैं। पूरा मामला अब प्रताप सारंगी से बीजेपी की महिला सांसद की तरफ शिफ्ट होने लगा है और राहुल गांधी के लिए ठीक नहीं है। देखा जाये तो

अडाणी के मुद्दे से अंबेडकर के अपमान के मुद्दे पर पहुंच चुकी कांग्रेस के लिए फिर से संभलने का मौका आ गया है। अडाणी के मुद्दे पर भले ही विपक्षी दलों के नेताओं ने कांग्रेस का साथ छोड़ दिया था, लेकिन अंबेडकर की बात पर भला ऐसी हिम्मत कौन जुटा सकता है। अडाणी के मुद्दे पर कांग्रेस अकेली पड़ रही थी। तुषमूल कांग्रेस के बाद समाजवादी पार्टी और दूसरे दलों ने भी साथ छोड़ दिया था और ममता बनर्जी को इंडी ब्लॉक का नेता बनाने की मांग शुरू हो चुकी थी। लालू यादव से लेकर शरद पवार तक ममता बनर्जी के समर्थन में खड़े हो गये थे। ऐसे में अंबेडकर के बहाने कांग्रेस को अचानक सपोर्ट सिस्टम मिल गया है, क्योंकि ये राहुल गांधी की जातीय राजनीति को लाइन को भी सूट कर रहा है। अंबेडकर का नाम दलित राजनीति से जुड़ा है, जिसे हर राजनीतिक दल अपनी तरफ करने की होड़ में शामिल है। जातिगत जनगणना का फोकस ओबीसी पॉलिटिक्स है, जबकि अंबेडकर दलित राजनीति के आइकन हैं और राहुल गांधी कुछ दिनों से कांग्रेस के खोये जानाधार को हासिल करने के लिए जुझ रहे हैं। अडाणी से अंबेडकर की तरफ चल पड़ी लड़ाई का फायदा ये भी है समाजवादी पार्टी और आरजेडी जैसे राजनीतिक दल चाहकर भी मुंह मोड़ नहीं सकते, जबकि उनको नुकसान भी हो सकता है।

### राहुल गांधी को नुकसान

इस विवाद के परिप्रेक्ष्य में अब यह साफ दिख रहा है कि इससे राहुल गांधी को सियासी नुकसान हुआ है। लोकसभा में नेता प्रतिपक्ष बनने के बाद से राहुल गांधी के स्वभाव में एक अक्खड़पन देखा जा रहा है। लोग कहने लगे हैं कि राहुल गांधी पहले से अधिक आक्रामक हो गये हैं और उनकी आक्रामकता केवल उनके भाषणों-वक्तव्यों में नहीं, बल्कि हाव-भाव में भी दिखने लगा है। इतना ही नहीं, राहुल गांधी अब एकांगी बातें करने लगे हैं, यानी वह किसी भी मुद्दे का सिर्फ वही पक्ष सामने रखते हैं, जो उनके हित में होता है। उदाहरण के लिए अंबेडकर के मुद्दे पर ही वह केवल अपने पक्ष की बातें करते हैं, लेकिन वह कभी यह नहीं बताते कि कैसे पंडित जवाहरलाल नेहरू ने अंबेडकर के खिलाफ चुनाव प्रचार किया था और कांग्रेस ने बाबा साहेब को पीछे धकेलने का हरसंभव प्रयास किया।

संसद परिसर में घटी शर्मनाक घटना ने जिस विवाद को जन्म दिया है, उससे राहुल गांधी को नुकसान तो हुआ ही है, कांग्रेस को भी इसका खामियाजा उठाना पड़ेगा। अभी दिल्ली विधानसभा का चुनाव होना है और कांग्रेस का दुरूह रास्ता इस विवाद के बाद अब और कठिन दिखने लगा है।

## राज्यपाल से मिला झारखंड आंचलिक पत्रकार संघ का प्रतिनिधिमंडल, ज्ञापन सौंपा प्रतिनिधिमंडल ने राज्यपाल को छह सूत्री मांग पत्र सौंपा

आजाद सिपाही संवाददाता

रांची। झारखंड आंचलिक पत्रकार संघ का पांच सदस्यीय प्रतिनिधिमंडल शुक्रवार को राज्यपाल संतोष कुमार गंगवार से मिला। प्रतिनिधिमंडल ने राज्यपाल को छह सूत्री मांग पत्र सौंपा। उन्होंने राज्यपाल को ग्रामीण क्षेत्रों में समाचार संकलन करने के दौरान पत्रकार को होने वाली विभिन्न समस्याओं और चुनौतियों से अवगत कराया। प्रतिनिधिमंडल ने बताया कि पिछले तीन-चार दशकों से ग्रामीण क्षेत्रों में सीमित साधनों और संसाधनों के बीच काम कर रहे पत्रकारों की स्थिति काफी दयनीय है। सरकार द्वारा समय-समय पर जो सुविधाओं की घोषणा की जाती है, उसमें भी इस तरह से वर्गीकरण किया जाता है कि उसका लाभ अंचल क्षेत्र के पत्रकारों को नहीं मिल पाता। राज्यपाल ने कहा



कि यह अंचल के पत्रकारों की समस्याओं को समझ सकते हैं। उन्होंने कहा कि झारखंड में सरकार बन गयी है। इसलिए आपके मांग पत्र को मैं मुख्यमंत्री को भेज दे रहा हूँ। उन्होंने प्रतिनिधिमंडल से मुख्यमंत्री से मिलकर अपनी बात रखने को कहा।

ज्ञामुमो के महासचिव ने मुख्यमंत्री से मिलकर अपनी बात

रखने को कहा : राज्यपाल के कहने पर संघ का प्रतिनिधिमंडल ज्ञामुमो के महासचिव सुप्रियो भट्टाचार्य से मिला और अपनी बातों को रखा। सुप्रियो भट्टाचार्य ने कहा कि जल्द ही पत्रकारों का बीमा शुरू होगा। मुख्यमंत्री और उनके प्रधान सचिव रांची से बाहर हैं। उनके आने के बाद सरकारी स्तर पर अंचल क्षेत्र के पत्रकारों के

## संत गाडगे बाबा के योगदान को हम नहीं भूल सकते : कर्मवीर सिंह

आजाद सिपाही संवाददाता

रांची। महान संत एवं स्वच्छता के जनक बाबा संत गाडगे महाराज के 69वें महापरिनिर्वाण दिवस के अवसर पर भारतीय जनता पार्टी के प्रदेश कार्यालय में पुष्प अर्पित किया गया।

संगठन महामंत्री ने कहा गाडगे महाराज एक समाज सुधारक थे, जिन्होंने गरीबों और दलितों के बीच अज्ञानता, अंधविश्वास और अस्वच्छता के उन्मूलन के लिए काम किया। गाडगे बाबा एक महान संत जो गरीबों, कमजोरों, अनाथों, विकलांगों की सेवा करते हैं। जीवन भर लोगों को सिखाया। इस संत ने, जिन्होंने मनुष्य में भगवान की तलाश की, धर्मशालाओं, अनाथालयों, आश्रमों और अनाथों के लिए विद्यालयों की शुरूआत विभिन्न स्थानों पर की। महाराष्ट्र रंजले-गंजले, दीन-कमजोर, अपंग और अनाथ उनके देवता थे। उन्होंने



अपने सिर पर जिन्जा पहना था, खपरा के टुकड़े से बनी टोपी, एक कान में खोपड़ी, दूसरे कान में टूटी चूड़ी का शीशा, एक हाथ में झाड़ू, दूसरे हाथ में घड़ा।

उन्होंने अपना पूरा जीवन समाज में व्याप्त अज्ञानता, अंधविश्वास, भोली-भाली मान्यताओं, अवांछित रीति-रिवाजों और परंपराओं को दूर करने के लिए समर्पित कर दिया। इसके लिए उन्होंने कीर्तन का मार्ग

मन में यह बात बैटाने की कोशिश की कि भगवान पत्थर में नहीं बल्कि ईंसानों में हैं। वे संत तुकाराम महाराज को अपना गुरु मानते थे। उन्होंने हमेशा कहा कि 'मैं किसी का गुरु नहीं हूँ, मेरा कोई शिष्य नहीं है।' अपने विचारों को सरल और भोले-भाले लोगों तक पहुंचाने के लिए वे ग्रामीण भाषा का प्रयोग करते थे। गाडगे बाबा ने भी समय-समय पर संत तुकाराम के सटीक अभंगों का भरपूर उपयोग किया।

कार्यक्रम में मुख्य रूप से शशांक राज, जोगेंद्र लाल, राजीव राज लाल, राकेश कुमार राम, मनीष दुबे, रुपेश सिन्हा, संजय चौधरी, सुबोधकांत, प्रिंस कुमार, पवन पासवान, कर्नल वीके सिंह, पुरुषोत्तम राय, विकास महतो, श्रीनिवास, राहुल सहदेव, बबन बैठा, अमन यादव, संजय महतो, रोहित, अनिल सिंह सहित अन्य भाजपा कार्यकर्ता उपस्थित हुए।

## यौन शोषण के आरोपी पूर्व डीडीसी को अग्रिम बेल देने से सिविल कोर्ट का इनकार

आजाद सिपाही संवाददाता

रांची। रांची सिविल कोर्ट ने शादी का झंसा देकर महिला का 16 साल तक यौन शोषण करने के आरोपी सेवानिवृत्त डीडीसी अरविंद कुमार चौधरी को राहत देने से इनकार कर दिया है। सिविल कोर्ट के अपर न्यायायुक्त मनीष रंजन की कोर्ट ने अरविंद कुमार चौधरी की ओर से दखिल अग्रिम जमानत याचिका को खारिज कर दिया। साथ ही कोर्ट ने उनके बेटे मनीष आनंद की अग्रिम जमानत याचिका भी खारिज कर दी। जिससे दोनों की मुश्किलें बढ़ गयी हैं।



शादी का झंसा देकर महिला के साथ बनाया शारीरिक संबंध : महिला की ओर से अधिवक्ता शिशिर राज ने कोर्ट में पक्ष रखा। उन्होंने बताया कि महिला नामकुम की रहने वाली है। विधवा महिला और अरविंद कुमार चौधरी की मुलाकात वर्ष 2008 में नौकरी को लेकर हुई थी। नौकरी देने का वादा

करते हुए पाकड़ में तैनात अधिकारी अरविंद कुमार ने महिला को मिलने के लिए बुलाया। फिर एक होटल में ले जाकर उसका यौन शोषण किया। जब महिला ने इसका विरोध किया तो उन्होंने उससे शादी करने का वादा किया। इस दौरान अरविंद कुमार ने अपने आपको कुंवारा बताया और महिला के संपर्क में रहा। लोहरदगा ट्रांसफर होने के बाद अरविंद कुमार ने फिर से महिला को बुलाया और उसके साथ शारीरिक संबंध बनाया। इसके बाद वर्ष 2012 में अरविंद कुमार डीडीसी पद से सेवानिवृत्त हो गये।

## हत्या मामले में पत्नी और उसका प्रेमी दोषी करार

आजाद सिपाही संवाददाता

रांची। प्रेमी के संग मिलकर पत्नी के द्वारा अपने पति की हत्या मामले में आरोपी पत्नी अंजली देवी और उनके प्रेमी राज मुंडा को अपर न्याययुक्त मनीष रंजन की कोर्ट ने दोषी करार दिया है। दोनों की सजा के बिंदु पर अदालत 21 दिसंबर को सुनवाई करेगा। हत्या की यह घटना खेलगांव थाना क्षेत्र के गाड़ीगांव पाहन टोली की है। मृतक राजू मिर्धा की पत्नी अंजली देवी का राज मुंडा से अवैध संबंध था। राजू मिर्धा कमाने गुजरात गया था, उसी दौरान उसकी पत्नी का

## सजायाफ्ता नक्सली जेठा कच्छप की अपील पर हाइकोर्ट ने मांगा एलसीआर

आजाद सिपाही संवाददाता

रांची। पुलिस मुखबिर के आरोप में भूषण कुमार सिंह और राम गोविंद की हत्या मामले में सजायाफ्ता नक्सली जेठा कच्छप की ओर से सजा के खिलाफ दखिल क्रिमिनल अपील की सुनवाई झारखंड हाइकोर्ट में हुई। मामले में हाइकोर्ट की खंडपीठ ने राज्य सरकार से लोअर कोर्ट रिकॉर्ड (एलसीआर) की मांग की है।

दरअसल, अपर न्याययुक्त दिनेश कुमार की कोर्ट ने नक्सली जेठा कच्छप और पौलूस सुरिन को दोहरे हत्याकांड में आजीवन कारावास की सजा सुनाई थी। अदालत ने जेठा कच्छप पर 45 हजार रुपये का जुर्माना लगाया था। जुर्माना की राशि नहीं देने पर उसे 1 साल की अतिरिक्त सजा भुगतनी होगी।

व्या था मामला : घटना खुंटी के तोरपा में साल 2013 की है। पुलिस मुखबिर भूषण सिंह और राम गोविंद की हत्या कर दी गयी थी। मामले में पौलूस सुरिन, नक्सली जेठा कच्छप, कृष्णा महतो और 3 महिला समेत 6 आरोपी ट्रायल फेस कर रहे थे। इसी मामले में पीएफएलआइ सुप्रियो दिनेश गोप भी ट्रायल फेस रहे हैं। अभियोजन पक्ष की ओर से 12 गवाह पेश किये गये थे। जबकि पेश पक्ष की ओर से 1 गवाह पेश किया गया था। हत्याकांड की घटना को लेकर करं थाना में कांड संख्या 27/2013 के तहत प्राथमिकी दर्ज हुई थी। अपराधियों ने इन दोनों की घर के सामने चबूतरा में अंधाधुंध फायरिंग कर हत्या कर दी थी।



















# पत्रकारों के हित में सरकार जल्द ही लागू करने जा रही बीमा व पेंशन योजना : मंत्री

## एआइएसएमजेडब्ल्यू ने राज्य के नगर विकास मंत्री को ज्ञापन सौंपा

आजाद सिपाही संवाददाता

गिरिडीह। झारखंड सरकार के नगर विकास मंत्री सुदिव्य कुमार सोनू ने झारखंड में पत्रकारों को शीघ्र ही बीमा और पेंशन योजना का लाभ देने जाने को लेकर आश्वस्त किया है। उक्त जानकारी शुक्रवार को ऑल इंडिया स्मॉल एंड मीडियम जर्नलिस्ट वेलफेयर एसोसिएशन (एआइएसएमजेडब्ल्यू) के प्रदेश सलाहकार तेजिंदर सिंह डिंपल और जमशेदपुर शहरी जिला अध्यक्ष चरणजीत सिंह ने संयुक्त रूप से दी है। बताते चलें कि राज्य में पत्रकारों के हित में अहम



राज्य के नगर विकास मंत्री को ज्ञापन सौंपते एआइएसएमजेडब्ल्यू के सदस्य।

भूमिका निभाने वाले संगठन ने गिरिडीह में पत्रकारों के हित में एआइएसएमजेडब्ल्यू की ओर से नौ सूत्री मांगों को लेकर नगर

विकास मंत्री सुदिव्य सोनू को एक ज्ञापन सौंपा है। जिसमें झारखंड के पत्रकारों पर दर्ज फर्जी मामलों की डीएसपी रैंक से जांच, सभी जिलों में प्रेस क्लब और आवासीय कॉलोनी का निर्माण, एंफ्रिडेशन, पत्रकार आयोग का गठन, बीमा, पेंशन व सम्मान योजना लागू करने की मांग की गई है। मंत्री सुदिव्य सोनू ने कहा कि राज्य सरकार पत्रकारों के हित में जल्द ही बीमा और पेंशन योजना लागू करने जा रही है। इसके लिए संबंधित विभाग योजना बना रहा है। उन्होंने कहा कि जिलों में प्रेस क्लब का निर्माण व आवासीय कॉलोनी के

लिए भी मुख्यमंत्री से दिशा-निर्देश मिलते ही एक प्रारूप तैयार किया जाएगा। नवी सरकार बनते ही ऑल इंडिया स्मॉल एंड मीडियम जर्नलिस्ट वेलफेयर एसोसिएशन राज्य में पुनः सक्रिय हो गयी है। सबसे पहले राज्यपाल को एसोसिएशन के संताल परगना प्रमंडल अध्यक्ष राकेश चंदन ने विगत दिनों ज्ञापन सौंपा था जिसे राजभवन द्वारा संबंधित विभाग व मुख्यमंत्री सचिवालय को अप्रसारित कर दिया गया था। इस दिन मंत्री को ज्ञापन सौंपा गया है। अब अन्य जिलों से भी मंत्रियों व विधायकों को ज्ञापन सौंपा जाएगा।

# केंद्रीय गृह मंत्री के खिलाफ जगह-जगह प्रदर्शन, पुतला दहन



आजाद सिपाही संवाददाता

धनबाद। केंद्रीय गृह मंत्री अमित शाह पर कथित रूप से बाबा साहब डॉ भीमराव अंबेडकर का अपमान करने के प्रतिवाद में शुक्रवार को भी जिले के विभिन्न इलाकों में विरोध प्रदर्शन किया गया। इसी कड़ी में एनएसयूआई के प्रदेश उपाध्यक्ष गोपाल कृष्णा चौधरी के नेतृत्व में रणधीर वर्मा चौक पर केंद्रीय गृहमंत्री का पुतला दहन किया गया। संगठन के प्रदेश उपाध्यक्ष गोपाल कृष्णा चौधरी ने कहा कि जिस संविधान की बंदूक आज अमित शाह गृह मंत्री बने हैं उसी संविधान के जनक बाबा साहब का उपासना उड़ाना उनकी मानसिकता को

दर्शाता है। कहा कि केंद्रीय गृह मंत्री को बिना शर्त देश से माफ़ी मांगनी चाहिए और अपने पद से इस्तीफा देना चाहिए। जब तक वे ऐसा नहीं करते, हम लोग इसी तरह आंदोलन करते रहेंगे। इस मौके पर प्रदेश सचिव रवि पासवान, युवा कांग्रेस के जिला महासचिव तबरेज खान, पूर्व झरिया विधानसभा अध्यक्ष देवेन्द्र पासवान, धनबाद नगर अध्यक्ष सनी सिंह, गुरु नानक कॉलेज अध्यक्ष अनिकेत कुमार, विशाल रोहित पीके रॉय कॉलेज उपाध्यक्ष अमन पासवान, अरुण दास, सोहेल अली, रोहित मंड, देवांश कुमार, विशाल कुमार और सुरज सिंह आदि मौजूद थे। दूसरी ओर,



शहर के रणधीर वर्मा चौक पर शुक्रवार को बहुजन समाज पार्टी (बसपा) ने केंद्रीय गृहमंत्री पर संविधान के निर्माता बाबा साहब डॉ भीमराव अंबेडकर का कथित रूप से अपमान करने का आरोप लगाते हुए उनका पुतला दहन किया। इस अवसर पर झारखंड बसपा के पूर्व प्रदेश अध्यक्ष सुबल दास ने कहा कि केंद्रीय गृहमंत्री को जब तक पद से नहीं हटया जाता और बाबा साहब अंबेडकर पर हुए अपमान पर वे माफ़ी नहीं मांग लेते तब तक प्रदर्शन करते रहेंगे। उन्होंने कहा कि भाजपा-आरएसएस का डॉ भीमराव अंबेडकर समेत दलित विरोधी मानसिकता एक बार फिर उजागर

हो गयी है। जिसे बसपा बर्दाश्त नहीं करेगी। कहा कि कांग्रेस की ओर से बाबा साहब का अपमानित करने का सारा रिर्काई भाजपा ने तोड़ दिया है। अब बसपा के रास्ते ही बाबा साहब का सम्मान सुरक्षित रह सकता है। इस मौके पर जिलाध्यक्ष अभय कुमार, जिला उपाध्यक्ष गणेश भारती, पूर्व जिलाध्यक्ष बाबूलाल मांडी, जिला प्रभारी सुनील रविदास, महासचिव मनोज दास, मोतीलाल किस्कू, राजीव कुमार, रंजीत कुमार पासवान, योगेंद्र बिन, अजीत दास, पप्पू पासवान, रमेश रविदास, बादल दत्ता, प्रेम वाल्मीकि और शेपनाथ आदि उपस्थित थे।

# धनबाद आइआइटी-आइएसएम में नर्वरिंग प्यूचर लीडरशिप कार्यक्रम का समापन



धनबाद (आजाद सिपाही)। शिक्षा मंत्रालय के मालवीय मिशन शिक्षक प्रशिक्षण कार्यक्रम (एमएमटीपी) के तहत आयोजित प्रमुख पहल, नर्वरिंग प्यूचर लीडरशिप प्रोग्राम का शुक्रवार को धनबाद आइआइटी-आइएसएम के एमएमटीपी केंद्र में समापन हुआ। उक्त कार्यक्रम ने देशभर के विभिन्न संस्थानों वाराणसी वीएचयू, हैदराबाद इंफ्लैण्यू, केंद्रीय कश्मीर विश्वविद्यालय, केंद्रीय संस्कृत विश्वविद्यालय, आइआइटी (बीएचयू) वाराणसी, आइआइटी जोधपुर, काजी नजरूल विश्वविद्यालय, सिद्धो-कान्हो-बिरसा विश्वविद्यालय और गुजरात तकनीकी विश्वविद्यालय अहमदाबाद के प्रतिभागियों में नेतृत्व कौशल का विकास किया। यह परिवर्तनकारी पहल राष्ट्रीय शिक्षा नीति (एनइपी) के महत्वपूर्ण पहलुओं पर केंद्रित थी, जिसमें नेतृत्व विकास और हाइडर एजुकेशनल इंस्टीट्यूट्स के फैकल्टी की रचनात्मक क्षमता को बढ़ाने पर जोर दिया गया। शिक्षा मंत्रालय का मालवीय मिशन शिक्षक प्रशिक्षण कार्यक्रम के तहत समर्थन इस दृष्टि से अकादमिक क्षेत्र में नेतृत्व को गहराई से प्रभावित किया। कार्यक्रम का सुचारू संचालन आयोजन समिति के सघन प्रयासों के कारण संभव हो पाया, जिनकी मेहनत ने सभी के लिए एक उत्पादक और समृद्ध अनुभव सुनिश्चित किया। कार्यक्रम के समापन के साथ, प्रतिभागियों को सिखाए गए प्रार और बनाए गए संबंधों को आगे बढ़ाने, और अपने-अपने क्षेत्रों में प्रेरणा और नवाचार लाने के लिए प्रोत्साहित किया गया।

# 21वीं पशुधन गणना को लेकर बैठक

फुसरो/बेरमो (आजाद सिपाही)। झारखंड सरकार के पशुपालन विभाग के निर्देश पर बेरमो प्रखंड कार्यालय सभाघर में शुक्रवार को 21वीं पशुधन गणना 2024 को लेकर बैठक की गयी। जिसकी अध्यक्षता ध्रमणशील पशु चिकित्सा पदाधिकारी सह फुसरो नगर नोडल पदाधिकारी डॉ अजय कुमार ने किया। बैठक में विशेष रूप से पशुधन गणना 2024 से संबंधित विस्तृत जानकारी दी गयी।

# घर में लगी आग, जले अनाज, पीड़ित परिवारों से मिल कर मुआवजा दिलवाने का आश्वासन

टुंडी (आजाद सिपाही)। फतेहपुर पंचायत के बांदोजोर गांव में एक मकान में आग लग गयी, जिसमें अनाज व मवेशी सहित अन्य सामान चलकर राख हो गये। हालांकि इस घटना में किसी के हताहत होने की कोई सूचना नहीं है। जानकारी के मुताबिक बांदोजोर गांव निवासी रामलाल टुंडू गुरुवार की शाम अपने साथे खान निपटा कर परिजनों के साथ रानो-पानो के बाद एक बोरसी में आग जलाकर जलाकर सोने चले गये। तभी अचानक आग भड़क उठी। देखते ही देखते आग ने भव्य रूप धारण कर लिया। जिससे पूरे कमरे को अपनी चपेट में ले लिया, जिससे करीब 40 मन धान और एक मवेशी जल गया। इसकी सूचना पाकर टुंडी विधायक



मथुरा प्रसाद महतो के निजी सचिव बसंत महतो, टुंडी बीडीओ विशाल कुमार पांडेय और सीओ जितेंद्र प्रसाद को साथ लेकर पीड़ित परिवार से मिले एवं घटनाक्रम की जानकारी ली। साथ ही मौके पर ही सरकारी प्रावधान के मुताबिक मुआवजा दिलाने का आश्वासन दिया। बताते चलें कि झारखंड सरकार के मुख्य सचैक सह टुंडी विधायक मथुरा प्रसाद

महतो किसी महत्वपूर्ण बैठक में भाग लेने रांची गए हुए हैं। पर उन्होंने फोन पर पीड़ित परिवारों को हर्षसंभव मदद का आश्वासन दिया है। इस मौके पर बीस सूत्री अध्यक्ष इंद्रलाल बास्की, पूर्व मुखिया रामेश्वर बास्की, वरिष्ठ ज्ञामुमो नेता फूलचंद किस्कू, महेंद्र चौधरी, वार्ड प्रतिनिधि गुलाम अंसारी, साहेबराय टुंडू और वीरू सिंह आदि उपस्थित थे।

# मांगों पर विचार नहीं हुआ तो होगा उग्र आंदोलन : भागीरथ

11 सूत्री मांगों को लेकर सिजुआ व कतरास के क्षेत्रीय महाप्रबंधन को सौंपा गया ज्ञापन, ध्रुव महतो ने कहा- हमारी मांग को जल्द पूरी करे



तेतुलमारी, पांडेयडीह, नयामोड, लोयाबाद, केन्दुआ, करकेन्द होते हुए गोधर के कुसुंडा क्षेत्रीय महाप्रबंधक के मुख्य गेट के समीप सभा की। कहा कि 11 सूत्री मांगों को जल्द ही पूरा नहीं किया गया तो 15 दिन बाद बीसीपीएल के ट्रांसपोर्टिंग कार्य का चक्का जाम कर दिया जाएगा। वहीं, अपने सैकड़ों समर्थकों के साथ कुसुंडा क्षेत्र संख्या 6 के क्षेत्रीय कार्यालय के मुख्य द्वार पर भागीरथ रवानी ने प्रदर्शन कर कुसुंडा

महाप्रबंधक को ज्ञापन सौंपा। कार्यक्रम की अध्यक्षता भगीरथ रवानी व संचालन रमेश रवानी ने किया। भगीरथ रवानी ने कहा कि बीसीपीएल प्रबंधन हमारी मांगों को नजरअंदाज कर रहा है। अब हम हमलोग के सब्र का बांध टूट गया है। यदि हमारी मांगों को पूरा नहीं किया गया तो बीसीपीएल का एक छटक कोयला उठने नहीं देगे। इस मौके पर राजू रवानी, रमेश रवानी, छट्टू लाल सोरेन, वीरेंद्र किस्कू, फूलचंद महतो, कार्तिक महतो, अमन चंद महतो, गोविंद मांडी, झंडू महतो, सुरेश किस्कू, खलील अंसारी, बसंत चौहान, रविन्द्र राम, शमसुल अंसारी जगदीश हरि, मिथिलेश पासवान और कृष्ण निशाद आदि उपस्थित थे।

# बाघमारा अंचल में रैयतों का धरना 10वें दिन भी जारी, बढ़ा आक्रोश

महदा (आजाद सिपाही)।

बाघमारा अंचल में ग्राम स्वराज अभियान के बैनर तले रैयतों का धरना पिछले 10 दिनों से जारी है। जिससे रैयतों में भारी आक्रोश है। धरने पर बैठे रैयतों का आरोप है कि उनकी जमीन संबंधित समस्याओं का समाधान अंचल प्रशासन की ओर से नहीं किया जा रहा है। वे महलों से अपने मामलों को लेकर अंचल कार्यालय के चक्कर काट रहे हैं, लेकिन अब तक कोई सुनवाई नहीं हुई है। वहीं, ग्राम स्वराज अभियान के संस्थापक जगत महतो ने आरोप लगाया कि सीओ रैयतों की समस्याओं को नजरअंदाज कर रहे हैं। कहा कि अंचल के अधिकारियों की ओर से धरना पर बैठे लोगों को जेल भेजने की धमकियां दी जा रही है। उन्होंने बताया कि समस्याओं का समाधान नहीं किया गया, तो 27 दिसंबर को बाघमारा सीओ का पुतला दहन करने के साथ ही आंदोलन तेज किया जाएगा। कहा कि मामलों का समाधान नहीं होने तक धरना जारी रहेगा। धरना पर बैठने वालों में मुसीबत अख्तर खान, सुमित्रा देवी, आरटीआई कार्यकर्ता सह रैयत अरविंद सिन्हा, विशाल महतो, तीता कुमारी उर्फ लक्ष्मी देवी, कैलाश रजवार, कमल महतो, दिलीप महतो, सलिक मिस्त्री, रूपेश रवानी, राजा राम महतो, शांती देवी, गौरी देवी, जगिरे देवी,



विभिन्न मांगों को लेकर जारी अनशन समाप्त

झरिया/जोड़ापोखर (आजाद सिपाही)। सेल के जीतपुर कोलियरी मुख्यद्वार पर असंगठित मजदूरों की ओर से किया जा रहा आमरण अनशन 5वें दिन संयुक्त मोर्चा के बैनर तले प्रबंधन के साथ हुई बर्ता के बाद शुक्रवार को समाप्त हो गया है। बताते चलें कि बंद कोलियरी को चालू करने की मांग को लेकर अनशन किया जा रहा था। इस दौरान वार्ता में शामिल कोलियरी महाप्रबंधक बादल मंडल, चासनाला के मानव संसाधन महाप्रबंधक उदय कुलकर्णी, बीबी पांडेय, मिथिलेश सिंह, अंचल निरीक्षक अभय सिन्हा, श्रमिक नेता राजकुमार सिंह, राजकिशोर जौना, संजय सिंह, सुरेश सिंह आदि शामिल थे। प्रबंधन के साथ हुई वार्ता में सभी पांच सूत्री मांग पत्र पर सहमति बन गई हैं। महाप्रबंधक ने कहा कि खदान के चारों तरफ पानी भर जाने से डीजीएमएस सिंफर के आदेश पर 23 मार्च से कोलियरी को बंद कर दिया गया है। जिस कारण ठेका मजदूरों की माली हालत बेहद खराब हो गयी है। जिसे ध्यान में रखते हुए कंपनी ने निर्णय लिया है कि खदान में अतिरिक्त स्टेयुग करने के लिए ठेका मजदूरों को काम दिया जायेगा। जिन मजदूरों को पीएफ एवं ग्रेज्युटी फंसा हुआ है उसका भुक्तान किया जायेगा, जिसमें सात फ्रीसदी इंडीमेंट भी जोड़ा जाएगा। सेल कर्मि मृत्युंजय प्रसाद गुप्ता को कैंसर होने पर अनफिट किया गया है, उसके आश्रित को नौकरी दिया जाये। वहीं, आमरण अनशन पर बैठे बिरजू कुमार गुप्ता को अभय सिन्हा ने जूस पिला कर अनशन तुड़वाया गया।

मालती देवी, लखी देवी, अंजली रेशमी देवी और उर्मिला देवी आदि देवी, सारू देवी, पदावती देवी, शामिल हैं।

# सर्वेश्वरी समूह के कार्यक्रम में शामिल हुई बोकारो विधायक, गरीबों में बांटे गर्म वस्त्र

बोकारो (आजाद सिपाही)।

सर्वेश्वरी समूह शाखा जनवृत्त छह में परमपूज्य अशोर्षव अवधूत भगवान राम जी की समाधि स्थापना दिवस समारोह में शुक्रवार को बोकारो विधायक श्वेता सिंह भी शामिल हुईं। सर्वप्रथम सर्वेश्वरी समूह के स्वयं सेवकों द्वारा श्रमदान किया गया। इसके बाद पूजन आरती कर अष्टमय संकीर्तन और भंडारा किया गया। इस अवसर पर विधायक श्वेता सिंह ने कहा कि इस दुनिया में जितने भी आविष्कार हुए हैं, उन्हें गहन सोच के माध्यम से हस्तगत किया गया है। इन आविष्कारों ने नये विचारों को जन्म दिया है। विचार बिजली की तरंगों के सदृश हैं, जो पूरे वातावरण में फैलकर अपनी शक्ति से मानव मस्तिष्क को प्रभावित करते हैं। किसी भी विचार का मूल और निवास स्थान अनंत शक्ति है, जिसे हम सर्वेश्वरी के नाम से जानते हैं। समूह एक मिलने का स्थान है, जहाँ लोग मिलकर केवल अपनी



दैनिक समस्याओं का समाधान ही नहीं निकालते, बल्कि समाज और राष्ट्र के बारे में भी सोचते हैं। सर्वेश्वरी समूह मानव गतिविधि के हरेक पहलू जैसे सामाजिक, धार्मिक, आर्थिक, राजनीतिक और सांस्कृतिक से जुड़ा है। यहाँ हम सर्वेश्वरी के नाम से जानते हैं। समूह एक मिलने का स्थान है, जहाँ लोग मिलकर केवल अपनी

समूह ऐसे गुणी लोगों की संस्था या संगठन है जो निःसहाय की सहायता करना चाहते हैं। समाज के पिछड़े, निर्धन वर्ग की सेवा करना चाहते हैं चाहे वह किसी भी वर्ग, जाति, धर्म या समुदाय का हो। कार्यक्रम के समापन के अवसर पर विधायक ने सभी मौजूद गरीबों के बीच शॉल का वितरण किया।

# रैयतों एवं विस्थापितों को काम नहीं देने पर रेल चौड़ीकरण का काम आज से अनिश्चितकाल के लिए करेंगे बंद: दीप नारायण

कतरास (आजाद सिपाही)।

झारखंडी रैयत रेल विस्थापित समिति के केंद्रीय अध्यक्ष सह यूथ फोर्स के प्रधान संयोजक दीप नारायण सिंह ने शुक्रवार को प्रेस विार्ति जारी कर कहा कि डीएफसीसी की ओर से पूर्व-मध्य रेलवे डिवीजन में रेल चौड़ीकरण का कार्य चल रहा है। निचिंतपुर से गोमो तक विस्थापित और प्रभावित रैयत इस योजना में काम मांग रहे हैं। पर जो कंपनी इस कार्य को कर रही है, उसमें किसी भी विस्थापित



से कंपनी के लोग विस्थापित और प्रभावित रैयतों को ठग रहे हैं। कंपनी गुंडों के बल पर काम करवाना चाह रही है, जो बर्दास्त नहीं करेंगे। अगर कंपनी हमलोगों की मांग को नहीं मानती है तो गांव के लोग अपने अधिकार को छिन कर लेंगे। रैयतों की मांग के समर्थन एवं कंपनी के अडिबल रवैया के विरुद्ध शनिवार से निचिंतपुर से गोमो तक रेल चौड़ीकरण का कार्य अनिश्चितकालीन बंद किया जाएगा।

# उपायुक्त का कार्यालय, कोडरमा (जिला आपूर्ति शाखा)

आम सूचना  
खरीफ विपणन मौसम 2024-25 में धान अधिप्राप्ति का कार्य 15 दिसम्बर, 2024 से प्रारम्भ है। इस वर्ष किसानों से क्रय किये जाने वाले धान के लिए न्यूनतम समर्थन मूल्य रुपये 2300/- प्रति क्विंटल की दर एवं बोनस रुपये 100/- प्रति क्विंटल की दर से भुगतान किया जाना है।  
ऐसी सूचना प्राप्त हो रही है कि किसानों के द्वारा जानकारी के अभाव में बिचौलियों के माध्यम से अथवा खुले बाजार में न्यूनतम समर्थन मूल्य से कम दर पर धान की बिक्री की जा रही है।  
अतः एतद द्वारा कोडरमा जिला के सभी किसानों को सूचित किया जाता है कि सरकार के धान अधिप्राप्ति योजना का लाभ उठायें और अपना धान निबंधित पैकस को ही उपलब्ध करायें। बिचौलियों के माध्यम से अथवा खुले बाजार में न्यूनतम समर्थन मूल्य से कम मूल्य पर औने-पौने दाम पर धान की बिक्री नहीं करें।  
जिला आपूर्ति पदाधिकारी, कोडरमा  
PR 342451 (Food Public Distribution and Consumer Affairs)24-25'D

